

संसद का शीतकालीन सत्र :

विपक्ष एसआईआर पर बहस करने की मांग पर अड़ा, लोकसभा-राज्यसभा में भारी हंगामा

● सांसद वेल में पहुंचे, वोट चोर- गद्दी छोड़ के नारे लगाए ● भाजपा बोली- ये बिहार हार का विलाप

नई दिल्ली, एजेंसी। एसआईआर के खिलाफ विपक्ष का लगातार दूसरे दिन संसद में प्रदर्शन जारी है। लोकसभा की कार्यवाही सुबह 11 बजे शुरू होते ही सभी विपक्षी सांसदों ने नारेबाजी शुरू कर दी। कुछ सांसद वेल तक पहुंच गए। स्पीकर ने इस दौरान प्रश्नकाल को जारी रखा, लेकिन विपक्ष लगातार 20 मिनट तक वोट चोर- गद्दी छोड़ के नारे लगाता रहा। इसके बाद कार्यवाही पहले 12 बजे फिर 2 बजे तक स्थगित कर दी गई। उधर, राज्यसभा में भी विपक्ष का प्रदर्शन और नारेबाजी जारी है। इस बीच कांग्रेस अध्यक्ष मल्लिकार्जुन खड़गे ने कहा, लोकतंत्र की रक्षा के लिए विरोध-प्रदर्शन जरूरी है। इससे पहले विपक्ष ने सुबह 10: 30 बजे संसद परिसर में मकर द्वार के



सामने लगातार दूसरे दिन प्रदर्शन किया। इनकी मांग है कि सरकार एसआईआर इस पर फौरन चर्चा करे। सत्र के पहले दिन (1 दिसंबर) दोनों सदनों में एसआईआर और वोट चोरी के

आरोप के मुद्दे पर विपक्ष ने हंगामा किया था। संसदीय कार्य मंत्री किरन रिजिजू ने राज्यसभा में बताया था कि सरकार स्ट्रुक्चर और चुनावी सुधारों पर चर्चा के लिए एसआईआर और वोट चोरी के

इस पर कोई समय सीमा न थोपें। सूत्रों के मुताबिक विपक्ष ने तर्क रखा है कि चर्चा में एसआईआर शब्द की जगह सरकार चाहे तो इलेक्टोरल रिफॉर्म या किसी अन्य नाम का उपयोग

वंदे मातरम् पर 10 घंटे चर्चा संभव
मीडिया रिपोर्ट्स के मुताबिक, वंदे मातरम् के 150 साल पूरे होने पर सरकार सदन में वंदे मातरम् पर 10 घंटे चर्चा करा सकती है। यह बहस गुरुवार-शुक्रवार को हो सकती है। पीएम मोदी खुद इसमें हिस्सा ले सकते हैं। 30 सितंबर को राज्यसभा की बिजनेस एडवाइजरी कमेटी की बैठक में सतारूढ़ दल के कई सदस्यों ने इस चर्चा का प्रस्ताव रखा था। अब तक ऑफिशियल बयान नहीं आया है।

करते हुए विषय को कार्यवाही में सूचीबद्ध कर ले। सरकार इस तर्क पर राजी हो सकती है। वह इस पर अपना रुख बिजनेस एडवाइजरी कमेटी में रखेगी।



है। सरकार हर नागरिक की निगरानी करना चाहती है। साइबर धोखाधड़ी की रिपोर्टिंग के लिए सिस्टम जरूरी है, लेकिन सरकार का ताजा आदेश लोगों की निजी जिंदगी में अनावश्यक दखल जैसा है।

विपक्ष के नेताओं के बयान..

कांग्रेस नेता केशी वेणुगोपाल ने भी सरकार के इस आदेश की आलोचना की है। वहीं, कांग्रेस सांसद रेणुका चौधरी ने मंगलवार को इस मुद्दे पर सदन स्थगन नोटिस भी दिया। लोकसभा में नेता प्रतिपक्ष राहुल गांधी ने कहा, मैं सदन में बहस के दौरान बोलूंगा ... अभी टिप्पणी नहीं करूंगा। कांग्रेस सांसद शशि थरुर- संचार साथी एप उपयोगी हो सकता है, लेकिन इसे स्वेच्छिक होना चाहिए। जिसे जरूरत हो, वह खुद इसे डाउनलोड कर सके। किसी भी चीज को लोकतंत्र में जबरन लागू करना चिंता की बात है। सरकार को मीडिया के जरिए आदेश जारी करने के बजाय जनता को स्पष्ट रूप से बताना चाहिए कि इस फैसले के पीछे तर्क क्या है। कांग्रेस सांसद केशी वेणुगोपाल- यह आम लोगों की प्राइवसी पर सीधा हमला है। मदद के नाम पर BJP लोगों की निजी जानकारी तक पहुंच बनाना चाहती है। भारत में हमने पेगासस जैसे मामले देखे हैं। अब यह एप लगाकर देश के लोगों की निगरानी करने की कोशिश की जा रही है।

सिद्धारमैया-शिवकुमार ने 4 दिन में दूसरी बार साथ नाश्ता किया



बेंगलुरु, एजेंसी। कर्नाटक में मुख्यमंत्री की कुर्सी को लेकर चल रही खींचतान के बीच मंगलवार सुबह सीएम सिद्धारमैया और डिप्टी सीएम डीके शिवकुमार ने मंगलवार को फिर साथ में ब्रेकफास्ट किया। ये 4 दिन में दूसरी बार है जब दोनों की साथ में नाश्ते पर मीटिंग हुई। सिद्धारमैया मंगलवार सुबह शिवकुमार के घर पहुंचे, जहां उनका स्वागत डीके शिवकुमार और उनके भाई पूर्व सांसद डीके सुरेश ने किया। इसके बाद तीनों ने साथ बैठकर पारंपरिक नाटी चिकन और इडली लुटफ उठाया। इसके बाद दोनों नेताओं ने प्रेस कॉन्फ्रेंस की। इस दौरान जब मीडिया ने सिद्धारमैया से पूछा कि शिवकुमार को कब सीएम बनाया जाएगा, इस पर उन्होंने कहा- जब हाईकमांड कहेंगी। इसके अलावा उन्होंने कहा- हमारे बीच कोई मतभेद नहीं है और वे राज्य सरकार को एकजुट होकर चला रहे हैं।

कुवैत-हैदराबाद इंडिगो फ्लाइट को बम से उड़ाने की धमकी



मुंबई, एजेंसी। कुवैत से हैदराबाद आ रही इंडिगो की फ्लाइट संख्या 6E-1234 को मंगलवार सुबह बम की धमकी के बाद मुंबई एयरपोर्ट पर इमरजेंसी लैंडिंग कराई गई। अधिकारियों के मुताबिक, हैदराबाद एयरपोर्ट को एक ईमेल मिला था, जिसमें विमान में बम होने की बात लिखी थी। इसके बाद तुरंत सभी एजेंसियों को अलर्ट कर दिया गया। जानकारी के मुताबिक एयरबस A321-251NX विमान रात 1:56 बजे कुवैत से उड़ा था और सुबह 8:10 बजे मुंबई के छत्रपति शिवाजी महाराज अंतरराष्ट्रीय एयरपोर्ट पर सुरक्षित उतरा। विमान को सुरक्षित तरीके से उतारकर एयरपोर्ट के अलग-थलग इलाके में ले जाया गया है, जहां बम स्कायड और सुरक्षा टीमें पूरी जांच कर रही हैं।

दिल्ली ब्लास्ट: डॉ. शाहीन की कार से मिली असाल्ट राइफल-पिस्टल

● अल-फलाह यूनिवर्सिटी में खड़ी ब्रेजा कार में छिपाई थी; एनआईए ने 30 डॉक्टरों के लिए बयान



फरीदाबाद, एजेंसी। दिल्ली ब्लास्ट के आतंकी मॉड्यूल में शामिल लेडी डॉक्टर शाहीन सईद को लेकर लगातार खुलासे हो रहे हैं। ब्लास्ट के बाद शाहीन को गिरफ्तार किया गया। इसके बाद अल-फलाह यूनिवर्सिटी में खड़ी उसकी ब्रेजा कार से जांच के दौरान एक 'क्रिनकोव' असाल्ट राइफल और एक विदेशी पिस्टल बरामद हुई थी।

13 नवंबर को बरामद इस कार की जानकारी अब सामने आई है। यही वह कार है, जिसे 25 सितंबर 2025 को खरीदा गया था। एजेंसी से कार की

डिलीवरी के समय डॉ. शाहीन के साथ डॉ. मुजम्मिल शकील भी था। सोशल मीडिया अकाउंट पर इसकी तस्वीर डाली गई थी। सूत्रों के मुताबिक, डॉ. शाहीन की कारों को अक्सर डॉ. मुजम्मिल इस्तेमाल करता था। जिन गाड़ियों में विस्फोटक सामग्री की डुलाई की गई थी, वे भी डॉ. शाहीन और डॉ. उमर नबी के नाम ही थी। इसी बीच यूनिवर्सिटी में जब शाहीन के कमरे की तलाशी ली तो वहां बनाए गए सीक्रेट लॉकर से 18.50 लाख कैश, सोने के 2 बिस्कुट, खाड़ी देशों की करेंसी बरामद हुई थी।

भागवत बोले- दुनिया मोदी को ध्यान से सुनती है, यह भारत की बढ़ती ताकत दिखाता है

अब देश को सही स्थान मिल रहा है

नई दिल्ली, एजेंसी। राष्ट्रीय स्वयंसेवक संघ (RSS) के प्रमुख मोहन भागवत ने सोमवार को कहा कि आज विश्व मंच पर प्रधानमंत्री नरेंद्र मोदी की बात ध्यान से सुनी जाती है और यह भारत की बढ़ती वैश्विक ताकत दिखाता है। भारत अब दुनिया में अपना उचित स्थान प्राप्त कर रहा है। भागवत सोमवार को पुणे में RSS के 100 वर्ष पूरे होने पर आयोजित कार्यक्रम में बोल रहे थे। इस दौरान उन्होंने सुझाव दिया कि संगठनों को केवल वर्षगांठों या शताब्दियों का इंतजार नहीं करना चाहिए, बल्कि निर्धारित समय में अपने कार्य पूरे करने पर ध्यान देना चाहिए। RSS चीफ ने कहा- हमारे संगठन ने 100 साल पूरे कर लिए



हैं, कई चुनौतियों का सामना किया है, लेकिन हमें यह भी सोचना चाहिए कि पूरे समाज को एकजुट करने में इतना समय क्यों लगा।

इतिहास में यह दर्ज है कि जब भारत उभरता है तो दुनिया की समस्याएं कम होती हैं और शांति स्थापित होती है। आज वैश्विक

हालात भी यही मांग कर रहे हैं, और इसी मिशन के लिए संघ के स्वयंसेवक शुरुआत से काम कर रहे हैं।

संघ संवाद, सामूहिकता और विविधता में एकता की बात पूरे समाज के संदर्भ में करता है। हमारी जड़ें विविधता में एकता में

सुप्रीम कोर्ट केरल सरकार की एसआईआर के खिलाफ याचिकाएं सुनेगा, बंगाल के 2208 बूथ पर 100 प्रतिशत फॉर्म वापस

दावा- ऐसा संभव ही नहीं, सीईओ ने रिपोर्ट मांगी

तमिलनाडु में एसआईआर से जुड़ी याचिकाओं पर सुनवाई 4 दिसंबर को सुप्रीम कोर्ट एक्टर से नेता बने विजय की पार्टी तमिलनाडु वेत्री कडगम (TVK) की SIR के खिलाफ याचिका पर भी सुनवाई के लिए मान गया। C.J. सुरेकांत और जस्टिस जॉयमाल्या बागची की बेंच ने इस मामले को तमिलनाडु से जुड़ी दूसरी पेंडिंग याचिकाओं के साथ 4 दिसंबर को सुनवाई के लिए लिस्ट किया है।

में कुछ संदेह हुआ, जब यहां से अनकलेक्टेबल फॉर्म ज़ीरो पाया गया।

बांग्लादेश से आकर बंगाल में बसे लोगों की याचिका पर 9 दिसंबर को सुनवाई

सुप्रीम कोर्ट ने सोमवार को पश्चिम बंगाल में बांग्लादेश से आए शरणार्थियों की तरफ से दायर एक याचिका पर भी नोटिस जारी किया, जिन्हें 2019 के सिटिजनशिप अमेंडमेंट एक्ट के तहत सर्टिफिकेट जारी करने में देरी के कारण मताधिकार से वंचित होने का डर है। कोर्ट ने NGO आत्मदीप की याचिका पर EC से जवाब मांगा है। आत्मदीप ने कलकत्ता हाईकोर्ट के उस आदेश को चुनौती दी है, जिसमें 2014 से पहले भारत में आए हिंदू, बौद्ध, ईसाई और जैन शरणार्थियों के लिए सुरक्षा की मांग वाली PIL पर सुनवाई करने से मना कर दिया गया था, लेकिन उन्हें अभी तक सिटिजनशिप नहीं दी गई है। पिटीशनर NGO की ओर से पेश सीनियर एडवोकेट करुणा नंदी ने कहा कि बौद्ध, सिख, जैन और ईसाई समुदायों के शरणार्थी बांग्लादेश में धार्मिक उत्पीड़न से भागकर कानूनी कट-ऑफ तारीख से पहले पश्चिम बंगाल में बस गए हैं।



यूपी-राजस्थान समेत 6 राज्यों में 10 दिन शीतलहर का अलर्ट

● म.प्र. के 6 जिलों में पारा 10 डिग्री से नीचे; तमिलनाडु-पुडुचेरी में तेज बारिश



नई दिल्ली, एजेंसी। सर्दी के इस सीजन (दिसंबर से फरवरी) के बीच मध्य प्रदेश, उत्तर प्रदेश, राजस्थान, हरियाणा, पंजाब और महाराष्ट्र में कोल्डवेव सामान्य से ज्यादा दिन रह सकती है। मौसम विभाग के मुताबिक इन राज्यों में आमतौर पर 4-6 दिन कोल्डवेव रहती है। जो कि इस बार 10 दिन रह सकती है। मध्य प्रदेश में 5-6 दिसंबर से कड़ाके की ठंड शुरू होगी। वहीं शीतलहर भी चलेगी। मंगलवार से रात के पारे में 2 से 3 डिग्री की गिरावट होने की संभावना है। इससे पहले बीती रात भोपाल, इंदौर समेत प्रदेश के 6 जिलों में पारा 10 डिग्री से नीचे रहा। राजस्थान में इस बार दिसंबर से

फरवरी तक कड़ाके की सर्दी पड़ने का अनुमान है। इस दौरान शीतलहर के दिन सामान्य से ज्यादा रहने और न्यूनतम तापमान भी सामान्य से नीचे रहने का अलर्ट है। वहीं चूरू, झुंझुनूं और सीकर में 3-5 दिसंबर तक शीतलहर चलने का यलो अलर्ट है। दूसरी तरफ साइक्लोन दितवाह के असर के चलते तमिलनाडु और पुडुचेरी के समुद्री तट के इलाकों में जमकर बारिश जारी है। मौसम विभाग के मुताबिक दितवाह कमजोर हो गया। वहीं सोमवार को बारिश के चलते चेन्नई एयरपोर्ट से 10 उड़ानें रद्द की गईं। कई इलाकों में पानी भर गया। बारिश का असर आज भी जारी रहेगा।

कनाडा में खालिस्तान समर्थकों ने भारत विरोधी नारे लगाए

● पीएम मोदी-रक्षामंत्री राजनाथ सिंह के पुतले बनाकर लिखा- हिंदू टेरेरिस्ट ● हाथों में थे पाकिस्तानी झंडे

लुथियाना, एजेंसी। कनाडा में खालिस्तान समर्थकों ने अलग-अलग शहरों में भारत के खिलाफ जहर अगला। सरे शहर में खालिस्तानियों ने निज्जर के होर्डिम्स लेकर भारत के खिलाफ नारेबाजी की। यही नहीं उन्होंने प्रधानमंत्री नरेंद्र मोदी का पुतला बनाकर उस पर लिखा कि इसने हरदीप निज्जर को मारा है। प्रधानमंत्री मोदी और रक्षा मंत्री राजनाथ सिंह को हिंदू टेरेरिस्ट बताया। वहीं, दूसरी तरफ वैक्कुवर में रक्षा मंत्री राजनाथ सिंह के खिलाफ प्रदर्शन किया। यहां भी राजनाथ के उस बयान पर विरोध जताया, जिसमें उन्होंने पाकिस्तान के सिंध को अपना बताया था। हिंदुस्तान मुर्दाबाद और पाकिस्तान जिंदाबाद के नारे



भी लगाए। वैक्कुवर में हुए इस प्रदर्शन में खालिस्तान समर्थकों के हाथों में पाकिस्तान का झंडा भी था। इससे पहले भी कनाडा के विभिन्न शहरों में भारत विरोधी प्रदर्शन हो चुके हैं। ओटावा शहर में सात दिन पहले ही

गैर कानूनी खालिस्तान जनमत संग्रह का आयोजन किया गया था। आयोजकों का दावा था कि ऑस्टेरियो, अल्बर्टा, ब्रिटिश कोलंबिया और क्यूबेक प्रांतों से 53,000 से ज्यादा खालिस्तान समर्थक वोट डालने आए। इस दौरान भारतीय ध्वज तिरों का अपमान भी किया गया था। हिंदू मंदिर के बाहर करते रहे नारेबाजी : ब्रिटिश कोलंबिया के सरे शहर में खालिस्तानी समर्थक एक हिंदू मंदिर के बाहर जुटे। उन्होंने हाथों में हरदीप सिंह निज्जर के पोस्टर रखे थे। इसके अलावा प्रधानमंत्री नरेंद्र मोदी के पोस्टर भी रखे थे। प्रधानमंत्री के पोस्टर पर हिंदू टेरेरिस्ट लिखा था। मंदिर के बाहर नारेबाजी और विरोध प्रदर्शन की वजह से श्रद्धालुओं परेशान हुए।

विश्व एड्स दिवस पर राज्य स्तरीय कार्यक्रम, स्वास्थ्य मंत्री ने दी एड्स मुक्त छत्तीसगढ़ बनाने की प्रेरणा

मीडिया ऑडिटर, एमसीबी (निप्र)। मनेन्द्रगढ़ स्थित स्वामी विवेकानंद कॉलेज परिसर में स्वास्थ्य एवं परिवार कल्याण विभाग द्वारा राज्य स्तरीय विश्व एड्स दिवस कार्यक्रम का भव्य आयोजन किया गया। इसमें स्वास्थ्य मंत्री श्याम बिहारी जायसवाल मुख्य अतिथि के रूप में उपस्थित रहे, जबकि भरतपुर-सोनहत विधायक रेणुका सिंह ने कार्यक्रम की अध्यक्षता की।

जिला पंचायत अध्यक्ष यशवंती सिंह, नगर पालिका अध्यक्ष प्रतिमा यादव, झगराखांड नगर पंचायत अध्यक्ष रीमा यादव और नगर पंचायत अध्यक्ष वीरेंद्र सिंह राणा सहित अनेक जनप्रतिनिधि विशिष्ट अतिथि के तौर पर मौजूद थे। कार्यक्रम का शुभारंभ छत्तीसगढ़ महारानी के छायाचित्र पर दीप प्रज्वलन के साथ हुआ।

मंत्री जायसवाल बोले- एचआईवी मरीजों से भेदभाव



बंद करें: स्वास्थ्य मंत्री श्याम बिहारी जायसवाल ने इस अवसर पर कहा कि विश्व एड्स दिवस मानवता और स्वास्थ्य जागरूकता को समर्पित है। उन्होंने समाज में एड्स से जुड़े भ्रम और झिझक को दूर करने की आवश्यकता पर जोर दिया।

मंत्री ने स्पष्ट किया कि एचआईवी सामान्य संपर्क से नहीं फैलता, बल्कि असुरक्षित

यौन संबंध, संक्रमित सुई, संक्रमित रक्त और मां से जन्मे बच्चे के माध्यम से फैलता है। उन्होंने एचआईवी संक्रमित व्यक्ति के प्रति भेदभाव को समाज के लिए शर्मनाक बताया। मंत्री ने बताया कि वर्तमान में छत्तीसगढ़ में 22,313 एचआईवी पॉजिटिव मरीज दर्ज हैं। इनमें से एमसीबी जिले में लगभग 293 मरीज हैं, जिनमें से

200 से अधिक मनेंद्रगढ़ ब्लॉक में हैं। इसे गंभीर चिंता का विषय बताते हुए उन्होंने युवाओं से सोशल मीडिया के माध्यम से व्यापक जागरूकता फैलाने की अपील की।

2030 तक एड्स खत्म करना संभव: श्याम बिहारी जायसवाल ने कहा कि भारत स्वास्थ्य क्षेत्र में अग्रणी है। पोलियो, खसरा और कोरोना



जैसी चुनौतियों से भारत ने दुनिया को रास्ता दिखाया है। उन्होंने विश्वास व्यक्त किया कि यदि समाज और युवा तान लें तो 2030 तक एड्स को जड़ से खत्म करना संभव है।

कार्यक्रम के अंत में स्वास्थ्य मंत्री ने उपस्थित सभी लोगों को एड्स के विरुद्ध सामाजिक संकेत की शपथ दिलाई। इस अवसर पर भाजपा जिला

अध्यक्ष चंपा देवी पावले, रश्मि सोनकर, मुख्य चिकित्सा एवं स्वास्थ्य अधिकारी अविनाश खरे, अस्पताल अधीक्षक स्वप्निल तिवारी सहित समस्त अधिकारी-कर्मचारी एवं जनप्रतिनिधि उपस्थित थे। कार्यक्रम का संचालन विरांगना श्रीवास्तव ने किया और आभार प्रदर्शन डॉक्टर स्वप्निल तिवारी ने किया।

2-समुदाय में तनाव, नगर बंद कराने निकाली रैली; युवकों के हंगामा मचाए जाने के बाद भड़का आक्रोश

मीडिया ऑडिटर, सरगुजा (निप्र)। सीतापुर में दो समुदायों के बीच तनाव की स्थिति बन गई है। 30 नवंबर को एक शादी समारोह में कुछ युवकों के बीच विवाद हुआ जिसके बाद बात मारपीट तक आ पहुंची। जिसके बाद दोनों पक्ष थाने पहुंचे जहां पुलिस ने एक पक्ष को शिकायत सुनी और मामला दर्ज कर लिया। घटना सीतापुर थाना क्षेत्र की है। पुलिस की एकपक्षीय कार्रवाई से नाराज उरांव समाज ने बीती रात 4 घंटे नेशनल हाईवे में चक्काजाम कर दिया। 2 दिसंबर यानि आज समाज ने नगर बंद का आह्वान किया और रैली निकाली। तनाव की स्थिति को देखते हुए सीतापुर में अतिरिक्त पुलिस बल तैनात किया गया है। बताया जा रहा है विवाद 3 दिनों तक चला। 1 दिसंबर को फिर दूसरे पक्ष के युवकों ने 20 बाइक और स्कॉर्पियो में उरांव पारा पहुंचकर हंगामा मचाया था।

एफआईआर दर्ज नहीं होने पर तनाव, चक्काजाम: जानकारी के मुताबिक, सीतापुर में विवाद की शुरुआत 29 नवंबर की रात हुई। जब सीतापुर उरांव पारा के रहने वाले अमन खेस

शादी समारोह में शामिल होने गया था। वहां उसका विवाद काराबेल के टोकोपारा निवासी निक्कू खान और महेश दास से हो गया।

निक्कू खान टेंट लगाने का काम करता है। विवाद के बाद दोनों के बीच मारपीट हो गई। अगले दिन 30 नवंबर को भी दोनों पक्षों में मारपीट हुई थी। मामले में दोनों पक्षों ने शिकायत थाने में दर्ज कराई। पुलिस ने निक्कू खान की शिकायत पर अमन खेस और अन्य के खिलाफ एफआईआर दर्ज कर ली। वहीं अमन खेस की शिकायत पर पुलिस ने कोई कार्रवाई नहीं की। फिर 1 दिसंबर की रात दूसरे पक्ष के युवकों ने उरांव पारा पहुंचकर हुड़दंग मचाया। इससे भड़के लोगों ने थाने के सामने नेशनल हाईवे पर धरना दे दिया।

रात 1.30 बजे तक धरने पर बैठे रहे: देखते ही देखते बड़ी संख्या में लोग थाने के सामने जमा हो गए और सड़क पर बैठ गए। रात करीब 1.30 बजे के बाद भी सड़क पर बैठे रहे। एसडीओपी राजेंद्र मंडावी ने उरांव समाज के लोगों को समझाइश देने की कोशिश की।

विश्व एड्स दिवस के अवसर पर सर्किल जेल शिवपुरी में जागरूकता कार्यक्रम का आयोजन

मीडिया ऑडिटर, शिवपुरी (निप्र)। राज्य विधिक सेवा प्राधिकरण जबलपुर के आदेश अनुसार एवं प्रधान जिला न्यायाधीश राजेंद्र प्रसाद सोनी के निर्देशन में तथा रंजना चुर्वेदी, सचिव जिला विधिक सेवा प्राधिकरण शिवपुरी के मुख्य आतिथ्य में सर्किल जेल शिवपुरी में गतदिवस विधिक साक्षरता शिविर का आयोजन किया गया।

इस शिविर में उपस्थित बंदियों को एचआईवी एड्स से बचाव एवं सावधानियों के बारे में जानकारी प्रदान की गई। इस अवसर पर जिला क्षय अधिकारी शिवपुरी प्रदीप शर्मा द्वारा एड्स के संबंध में विस्तृत रूप से जानकारी प्रदान की एवं शासन द्वारा प्रदान की जाने वाली निशुल्क जांच एवं



दवाइयों के बारे में जानकारी प्रदान की गई। इस अवसर पर जिला अधीक्षक रमेश चंद्र

आर्य, जेल उपाधीक्षक पांडे सहित जेल स्टाफ एवं बंदी उपस्थित रहे।

मीडिया ऑडिटर, शिवपुरी (निप्र)। जिला पंचायत के अतिरिक्त मुख्य कार्यपालन अधिकारी एन.एस.नरवरिया की अध्यक्षता में जनपद पंचायत पोहरी में 'एक बगिया मां के नाम' योजना के अंतर्गत हितग्राहियों को स्वीकृत बगियों में किए जाने वाले कार्यों के संबंध में प्रशिक्षण आयोजित किया गया। कार्यक्रम में सीईओ जनपद पोहरी रामपाल बघेल, ब्लॉक मैनेजर एसआरएलएम अभिषेक सक्सेना, सहायक यंत्री सतेंद्र सिंह कुशवाहा, एपीओ विकास गोयल तथा उपयंत्री नीतेश गुप्ता

जनपद पंचायत पोहरी में 'एक बगिया मां के नाम' योजना के तहत हितग्राहियों को दी गई तकनीकी प्रशिक्षण

मीडिया ऑडिटर, शिवपुरी (निप्र)। जिला पंचायत के अतिरिक्त मुख्य कार्यपालन अधिकारी एन.एस.नरवरिया की अध्यक्षता में जनपद पंचायत पोहरी में 'एक बगिया मां के नाम' योजना के अंतर्गत हितग्राहियों को स्वीकृत बगियों में किए जाने वाले कार्यों के संबंध में प्रशिक्षण आयोजित किया गया। कार्यक्रम में सीईओ जनपद पोहरी रामपाल बघेल, ब्लॉक मैनेजर एसआरएलएम अभिषेक सक्सेना, सहायक यंत्री सतेंद्र सिंह कुशवाहा, एपीओ विकास गोयल तथा उपयंत्री नीतेश गुप्ता



उपस्थित रहे। प्रशिक्षण के दौरान हितग्राहियों को पौधरोपण, बगिया के रखरखाव और सुरक्षा हेतु आवश्यक तकनीकी

से स्थायी आय का स्रोत बनेगा। पौधों की सुरक्षा हेतु बायर फेंसिंग का प्रावधान किया गया है, जिसका भुगतान भी मनरेगा से किया जाएगा। प्रशिक्षण में यह भी स्पष्ट किया गया कि बगिया में लगाए जाने वाले पौधों का चयन लाभार्थी स्वयं करेंगे, जबकि सामग्री एवं मजदूरी का भुगतान सीधे हितग्राही के बैंक खाते में किया जाएगा। प्रशिक्षण उपरांत टीम ने ग्राम तिताउनी सलोदा में एक हितग्राही के खेत पर स्थापित 'एक बगिया मां के नाम' परियोजना का निरीक्षण किया और आवश्यक सुधार संबंधी सुझाव प्रदान किए।

हेडकांस्टेबल का पैरवी विवाद, वकील ने अधिवक्ता-संघ अध्यक्ष को भेजा नोटि; वरिष्ठ अधिवक्ता से हुई थी मारपीट, पैरवी करने वाले वकील को अध्यक्ष ने दिया था नोटिस

मीडिया ऑडिटर, सरगुजा (निप्र)। वरिष्ठ अधिवक्ता राजेश तिवारी और प्रधान आरक्षक संतोष कश्यप के बीच मारपीट के मामले में जिला अधिवक्ता संघ सरगुजा ने प्रधान आरक्षक के पक्ष में पैरवी नहीं करने का प्रस्ताव पास किया था। मामले में संतोष कश्यप के पक्ष में पैरवी करने वाले वकील अरुण वर्मा को अधिवक्ता संघ अध्यक्ष ने कारण बताओ नोटिस जारी किया था। अब उल्टे वकील ने अधिवक्ता संघ अध्यक्ष को नोटिस थमा दिया है कि किस अधिकार से उन्हें पैरवी करने से रोका जा रहा है। दरअसल, वरिष्ठ अधिवक्ता राजेश तिवारी के बेटे राहुल तिवारी के साथ गाड़ी बैक करने



के दौरान प्रधान आरक्षक संतोष कश्यप के साथ विवाद हो गया एवं मारपीट हो गई। इस दौरान बीच-बचाव करने पहुंचे अधिवक्ता राजेश तिवारी के साथ भी संतोष कश्यप एवं साथियों ने हमला कर दिया था। मारपीट में राजेश तिवारी को भी चोटें आई थीं।

पैरवी नहीं करेंगे: मामले में अधिवक्ता राजेश तिवारी की रिपोर्ट पर गांधीनगर पुलिस ने प्रधान आरक्षक संतोष कश्यप एवं अन्य के खिलाफ अपराध दर्ज किया है। मामले में अधिवक्ता संघ एवं ब्राह्मण समाज ने कड़ी कार्रवाई की मांग की थी। संतोष कश्यप का आरोप है कि उसकी रिपोर्ट थाने

में नहीं लिखी गई। अधिवक्ता संघ ने मामले में निर्णय लिया था कि संघ का कोई सदस्य प्रधान आरक्षक संतोष कश्यप की पैरवी नहीं करेगा। वहीं अधिवक्ता अरुण वर्मा ने प्रधान आरक्षक संतोष कश्यप की पैरवी के लिए वकालतनामा कोर्ट में पेश किया तो अधिवक्ता संघ के अध्यक्ष ने अरुण वर्मा को कारण बताओ नोटिस भेज दिया।

नोटिस के जवाब में अधिवक्ता ने भेजा नोटिस: अधिवक्ता संघ अध्यक्ष ने अपने नोटिस में संघ के निर्णय का उल्लेख करते हुए अरुण वर्मा से पूछा था कि क्यों न आपको संघ की सदस्यता से बाहर कर दिया जाए। इस नोटिस के जवाब में

अरुण वर्मा ने उल्टे अधिवक्ता संघ अध्यक्ष को नोटिस भेज दिया है। नोटिस में अरुण वर्मा ने कहा है कि अधिवक्ता संघ को इस तरह का प्रस्ताव पारित करने का अधिकार भी नहीं है क्योंकि उच्चतम न्यायालय के आदेश के अनुसार किसी अधिवक्ता को किसी पक्षकार की पैरवी से रोका नहीं जा सकता। अरुण वर्मा ने कहा कि संघ का यह कदम अधिवक्ता के अधिकार और भारतीय संविधान के प्रावधानों का उल्लंघन है। उन्होंने नोटिस को निरस्त करने कहते हुए जवाब में लिखा है कि यदि ऐसा नहीं हुआ तो वे उच्च न्यायालय में वैधानिक कार्रवाई करेंगे।

मुख्य कार्यपालन अधिकारी श्री राज द्वारा सिरसौद में जनमन आवासों का निरीक्षण

मीडिया ऑडिटर, शिवपुरी (निप्र)। प्रधानमंत्री जनमन आवास योजना के तहत निर्माणाधीन आवासों की गति को और सशक्त करने के उद्देश्य से सीईओ जिला पंचायत विजय राज द्वारा गतदिवस जनपद पंचायत करेरा के ग्राम पंचायत सिरसौद में पीएम जनमन आवास योजना अंतर्गत निर्मित किए जा रहे आवासों का निरीक्षण किया गया। इस दौरान उनके साथ अतिरिक्त सीईओ एन.एस.नरवरिया सहित अन्य अधिकारी एवं कर्मचारी उपस्थित रहे। निरीक्षण के दौरान सीईओ श्री राज ने योजना के लाभार्थियों से संवाद करते हुए निर्माण कार्य



में आ रही समस्याओं की जानकारी ली। उन्होंने निर्माण की गुणवत्ता का निरीक्षण करते हुए कार्य की पारदर्शिता और समयबद्ध पूर्णता सुनिश्चित करने के निर्देश दिए। उन्होंने कहा कि हर पात्र हितग्राही को समय पर आवास

उपलब्ध हो और योजना का लाभ पूर्णतः पारदर्शी तरीके से पहुंचे। उन्होंने प्रत्येक अपूर्ण आवास की कार्ययोजना बनाकर समयबद्ध ढंग से कार्य पूर्ण करने के संबंधित अधिकारियों को निर्देश दिए गए।

बिहान-कृषि और पशु सखी सक्रिय महिला संघ...

सदस्य सड़कों पर उतरे, नियमितीकरण और मानदेय बढ़ाने की मांग; एमसीबी कलेक्टर को दिया आवेदन

मीडिया ऑडिटर, एमसीबी (निप्र)। एमसीबी जिले में एनआरएलएम, बिहान, कृषि और पशु सखी सक्रिय महिला संघ की सदस्यों ने अपनी छह सूत्रीय मांगों को लेकर प्रदर्शन किया। महिलाओं ने एसडीएम कार्यालय से कलेक्ट्रेट तक विशाल रैली निकाली और कलेक्टर को ज्ञापन सौंपा।

इस दौरान सैकड़ों की संख्या में महिलाओं ने जमकर नारेबाजी की और कलेक्ट्रेट कार्यालय के पास प्रदर्शन किया। ज्ञापन के माध्यम से महिलाओं ने मानदेय बढ़ाने, नियमितीकरण, सभी को मोबाइल दिए जाने, मानदेय प्रतिमाह भुगतान करने, छत्तीसगढ़ शासन के न्यूनतम



मानदेय के अनुरूप भुगतान और नियुक्ति पत्र जारी करने की मांग रखी।

जिला पंचायत सदस्य ने मांगों को बताया जायज: जिला पंचायत सदस्य सुखवंती सिंह ने इन मांगों का समर्थन

करते हुए कहा कि ये मांगें जायज हैं। उन्होंने बताया कि आज के दौर में एक मजदूर की दैनिक मजदूरी 250 रुपये से अधिक है, जबकि इन महिलाओं को प्रतिदिन 10 रुपये भी मानदेय नहीं मिल रहा है।

उन्होंने चेतावनी दी कि यदि मांगें पूरी नहीं हुईं तो आंदोलन के लिए बाध्य होना पड़ेगा।

काम छोड़ने का दबाव: बिहान योजना से जुड़ी महिलाओं ने अपनी व्यथा बताते हुए कहा कि उन्हें मात्र 1910



रुपए मासिक मानदेय दिया जाता है, जबकि उनसे काफी कार्य कराए जाते हैं। उनका कहना था कि यह मानदेय केवल आने-जाने के खर्च में ही निकल जाता है। इसके अलावा उनसे

मोबाइल के माध्यम से ऑनलाइन कार्य भी कराए जाते हैं, जिसके लिए कोई अतिरिक्त राशि नहीं दी जाती। ऐसी स्थिति में, अब उनके परिवारों से भी काम छोड़ने का दबाव आ रहा है।

मैनपाट में सपनादर बाक्साइट खदान की जनसुनवाई में हंगामा, ग्रामसभा की सहमति के बिना सुनवाई का आरोप; ग्रामीणों ने बताया अवैध

मीडिया ऑडिटर, सरगुजा (निप्र)। अंबिकापुर के मैनपाट के कंडराजा के बाद सपनादर में बाक्साइट खदान खोलने के लिए आयोजित जनसुनवाई में जमकर हंगामा हुआ। 2 दिसंबर को जनसुनवाई में पहुंचे अजजा आयोग के पूर्व अध्यक्ष भानू प्रताप सिंह ने आरोप लगाया कि बिना ग्रामसभा की सहमति के ही जनसुनवाई की जा रही है। प्रभावित लोगों को इसकी जानकारी तक नहीं है।

मैनपाट के सपनादर में बाक्साइट उत्खनन के लिए 171 हेक्टेयर जमीन की लीज निजी खनन कंपनी मां कुदरगढ़ी स्टील प्राइवेट लिमिटेड को मिली है। इसकी वार्षिक क्षमता एक लाख 27 हजार 800 टन है। खदान की स्वीकृति के लिए पर्यावरणीय जनसुनवाई मंगलवार (2 दिसंबर) को कमलेश्वरपुर में आयोजित की गई है।

कड़ी सुरक्षा के बीच जनसुनवाई, जमकर हंगामा:

जनसुनवाई में हंगामे की स्थिति को देखते हुए एसपी अमोलक सिंह के नेतृत्व में बड़ी संख्या में पुलिस बल को तैनात किया गया है। जनसुनवाई शुरू करने के पहले ही लोगों ने जनसुनवाई निरस्त करने की मांग करते हुए जमकर हंगामा किया। हंगामे के कारण जनसुनवाई देर से शुरू हो सकी। जनसुनवाई में कुछ बाहरी लोग भी पहुंचे थे, जिन्होंने खनन के पक्ष में अपनी बात रखी। इसे लेकर स्थानीय लोगों ने बाहरी लोगों का विरोध करते हुए हंगामा किया एवं बाहरी व्यक्तियों को बलपूर्वक खदेड़ दिया। इससे विवाद की स्थिति बन गई। पुलिस ने बीच-बचाव किया।

ग्रामसभा के पूर्व जनसुनवाई का विरोध: जनसुनवाई में पहुंचे अजजा आयोग के पूर्व अध्यक्ष भानू प्रताप सिंह ने कहा कि ग्रामसभा की प्रक्रिया पूरी नहीं की गई है। जो प्रभावित लोग हैं, उन्हें पता ही नहीं है कि किस बात की जनसुनवाई हो रही है।

